

مولانا سید ابوالحسن علی ندویؒ

— تحریر: عبدالرشید عراقی —

۱۳ دسمبر ۱۹۹۹ء کو عالم اسلام کے نامور عالم دین مفکر اسلام مولانا سید ابوالحسن علی ندوی ۸۶ سال کی عمر میں انتقال کر گئے۔ إِنَّا لِلّٰهِ وَإِنَّا إِلَيْهِ رَاجِعُونَ!

مولانا علی میاں کے ساتھ ارتھان سے ایک دور کا خاتمه ہو گیا۔ بڑی خوبیوں کے حامل انسان تھے۔ اللہ تعالیٰ انہیں اپنے جواہر رحمت میں جگہ دے اور جملہ متعلقین کو صبرِ جمیل کی توفیق عطا فرمائے (آمین)

مولانا سید ابوالحسن علی ندوی نہ صرف بُر صغير (پاک و ہند) بلکہ عالم اسلام کے متاز عالم دین، مفکر اسلام، صاحبِ نظر، عربی ادب کے ماہی ناز ادیب، غیر معمولی طور پر معاملہ فہم اور صاحب فہم و فراست تھے۔ مولانا علی میاں ایک علی خاندان کے چشم و چراغ تھے۔ ان کے والد مولانا حکیم سید عبدالحی نامور عالم دین، طبیب حاذق اور بلند پایہ مصنف تھے۔ ان کی کتاب نزہۃ الخواطر (عربی) بہت مشہور تصنیف ہے، جس میں تقریباً چار ہزار اساطین علم و فن کے حالات درج کئے گئے ہیں۔ ان کے علاوہ مولانا حکیم سید عبدالحی دارالعلوم ندوۃ العلماء لکھنؤ کے ناظم بھی رہے۔ آپ کا انتقال ۱۵/ جماadi الآخری ۱۴۳۲ھ کو ہوا۔

مولانا علی میاں نے اپنے بزرگوں کی روایات کو پوری آب و تاب کے ساتھ قائم رکھا اور ان کو جلا دی۔ چنانچہ آپ نے ایک عرصہ تک نہایت متاز مدرس کی حیثیت سے دارالعلوم ندوۃ العلماء لکھنؤ میں خدمات انجام دیں اور پھر ایک عرصہ تک دارالعلوم ندوہ کے نائب ناظم اور بعد میں ناظم کی حیثیت سے آپ نے جو خدمات انجام دی ہیں وہ دارالعلوم ندوۃ العلماء کی تاریخ کا ایک روشن باب ہے۔

مولانا علی میاں نے نصف صدی سے زائد قوم و ملت اور دین اسلام کی خدمات جلیلہ انجام دیں۔ آپ کے انتقال سے ملتِ اسلامیہ کا ایک ستون گر گیا اور مسلمانان ہند ایک

عظمیم مذہبی رہنما، ایک عظیم مفکر اور ایک عظیم روشن خیال شخصیت سے محروم ہو گئے۔ مولانا علی میاں عالم اسلام کے عظیم عالم دین تھے، عالم اسلام میں ان کو قدر و منزلت کی نگاہ سے دیکھا جاتا تھا اور عالم اسلام کے جیہے علمائے کرام ان کے علمی تحریر کے معترض تھے۔ عالم اسلام کا کوئی ملک ایسا نہیں ہے جہاں آپ تشریف نہ لے گئے ہوں اور وہاں کے ممتاز علمائے کرام آپ سے شناسانہ ہوں۔

مولانا علی میاں کی زندگی ان کے گوناگوں مشاغل سے معمور رہی۔ وہ دارالعلوم ندوہ العلماء لکھنؤ کے ان علماء میں شمار کئے جاتے تھے جن پر بجا طور پر فخر کیا جاسکتا ہے۔ وہ پیشتر اسلامی ممالک کی علمی و ادبی انجمنوں کے ممبر تھے۔ بڑھ صافیر میں دارالعلوم ندوہ العلماء لکھنؤ کے ناظم، دارالعلوم دیوبند کی مجلس شوریٰ کے رکن، مجلس تحقیقات و نشریات اسلام لکھنؤ کے صدر، مجلس انتظامیہ دارالمصنفین اعظم گڑھ کے صدر اور مسلم پرنٹ لائے بورڈ ہند کے صدر تھے۔ اس کے علاوہ عالم اسلام میں رابطہ عالم اسلامی مکملہ کے نائب صدر، عربی اکیڈمی و مشق کے رکن، جامعہ اسلامیہ مدینہ یونیورسٹی مدینہ منورہ کے رکن، رابطہ الادب الاسلامیہ کے صدر، مؤتمر عالم اسلامی بیروت کے رکن، مجلس انتظامی سینئر جنیوا کے رکن، د مشق یونیورسٹی اور مدینہ یونیورسٹی کے وزینگ پروفیسر اور اسلامک سینئر فار اسلامک اسٹڈیز، آکسفورڈ یونیورسٹی کے صدر تھے۔ ملک اور بیرون آکسفورڈ سینئر فار اسلامک اسٹڈیز، آکسفورڈ یونیورسٹی کے صدر تھے۔ ملک کے دینی، علمی اور ادبی و قومی انجمنوں اور علمی و سیاسی تحریکوں میں ان کی رکنیت اور شمولیت باعث فخر سمجھی جاتی تھی۔

مولانا سید ابوالحسن علی ندوی ایک علمی خانوادہ سے تعلق رکھتے تھے۔ انہوں نے جس وقت آنکھ کھولی اُس وقت بڑھ صافیر مختلف علوم و فنون کے ماہرین اور اکابر رجال سے کفِ گل فروش بنا ہوا تھا۔ ان کو بے شمار نامور مذہبی و سیاسی ہستیوں کو دیکھنے اور نلنے کا موقع ملا۔ ڈاکٹر مختار احمد انصاری، مولانا شبیر احمد عثمانی، مولانا حسین احمد مدینی، مولانا کفایت اللہ دہلوی، مولانا سید سلیمان ندوی، مولانا منا طرا حسن گیلانی، مولانا ابوالکلام آزاد، مولانا سید محمد داؤد غزنوی اور مولانا محمد عطاء اللہ حیف سے ان کا قریبی رشتہ رہا۔ اس طرح ان کی ذات میں پورے عمد کا خلاصہ جمع ہو گیا تھا۔ چنانچہ ان کی شخصیت بڑی متوازن بن گئی۔

تھی۔ انہوں نے اپنے زمانہ میں برباد ہونے والی تحریکات اور اشخاص کا بڑی گھرائی سے جائزہ لیا تھا۔

قدرت کی طرف سے بڑا چھاہل و دماغ لے کر پیدا ہوئے تھے۔ حافظ بھی برا قوی تھا۔ ٹھوس اور قیمتی مطالعہ ان کا سرمایہ علم تھا۔ بر صیر کی تمام سیاسی و غیر سیاسی، قومی و ملی اور علمی و دینی تحریکات کے قیام کے پس منظر سے پوری طرح باخبر تھے۔ اس کے علاوہ عالم اسلام اور مغربی تحریکات سے بھی انہیں پوری طرح واقفیت تھی اور ان تمام تحریکات سے متعلق اپنی ایک ناقدانہ رائے رکھتے تھے۔

مولانا علی میاں کو ہندوستان کی طرح پاکستان کی علمی و ادبی انجمنوں اور دینی حلقوں میں بڑی قدر و منزلت کی نگاہ سے دیکھا جاتا تھا۔ انہوں نے سعودی عرب، انڈونیشیا، شام، عراق، کویت، دوہی، قطر، مصر، مرکش اور وسط ایشیا کے علاوہ پیشتر مغربی ممالک میں دینی و علمی کانفرنسوں میں متعدد بار شرکت کی تھی اور ہر جگہ اپنے علم و فضل کا اثر چھوڑ کر آئے۔

مولانا علی میاں کی شخصیت کے استنے پہلو ہیں کہ ان سب کو اجاگر کرنا تو ایک مستقل کتاب کا موضوع بن سکتا ہے۔ بہر حال اس حقیقت سے انکار نہیں کیا جا سکتا کہ وہ ایک عالم دین، ایک مفکر، عربی ادب کے نامور ادیب اور ایک سیاسی مفکر کی دینیت سے پوری دنیا اپنے اندر بسائے ہوئے تھے۔ مولانا ندوی کی ذات خود ایک انجمن تھی اور ایسا بلند مقام اور ایسی بلند و اعلیٰ قابلیت رکھنے والی شخصیتوں میں آخری شمع تھی۔ اب ایسی شخصیت کا پایا جانا صدیوں تک محال و مشکل ہو گا۔ ایسی عظیم المرتبت شخصیات کے بارے میں علامہ اقبال نے فرمایا تھا۔

ہزاروں سال نرگس اپنی بے نوری پر روتی ہے

بڑی مشکل سے ہوتا ہے چمن میں دیدہ و رپیدا!

مولانا سید ابوالحسن علی ندوی مسلم پر شل لاء بورڈ کے صدر تھے۔ ایک طرف انہوں نے مسلم پر شل لاء بورڈ کی افادیت اور تحفظ کی ضرورت کو مسلمانوں کے ذہن نشین کرایا اور دوسری طرف حکومت ہند کو مجبور کیا کہ وہ مسلم پر شل لاء میں مداخلت نہ

کرے۔ ہندوستان کی تمام مسلم تنظیموں اور بے شمار تعلیمی و علمی اور سماجی اداروں میں آپ کی صلاحیتوں، اصابت رائے اور آپ کے دانش مندانہ مشوروں کا اعتراف کیا جاتا تھا اور آپ کی رہنمائی سے فائدہ اٹھایا جاتا تھا۔

مولانا علی میاں حنفی عالم دین تھے۔ اخلاق و شرافت، تہذیب و شانگی، بلند حوصلگی اور وسعت قلب و فکر وغیرہ ایسی پاکیزہ خصوصیات آپ میں پائی جاتی تھیں، جس کی وجہ سے نہ سرف مسلم بلکہ غیر مسلم بھی آپ کا ادب و احترام کرتے تھے۔

مولانا علی میاں حق گوئی اور بے باکی میں بھی منفرد حیثیت کے حامل تھے۔ جب بھی بھارت میں مسلمانوں کے خلاف کوئی یورش برپا ہوتی تو فوراً حکومت کو نشانہ تقدیم بناتے۔ ان کی حق پسندی کو ملک کے سرکاری اور قومی حلقوں میں قدر و منزلت کے ساتھ دیکھا جاتا تھا۔ مولانا علی میاں کا سیاسی رجحان کانگریس کی جانب رہا ہے اور ہمیشہ کانگریس کی کوتا ہیوں کی برابر نشاندہی کرتے رہتے تھے۔ ان کی اس حق گوئی اور صداقت شعراً کو ملک کی دوسری سیاسی جماعتوں میں بھی قدر کی نگاہ سے دیکھا جاتا تھا۔ چنانچہ بھارت کی تمام سیاسی جماعتوں کے رہنماء مولانا علی میاں کی حق گوئی اور صداقت شعراً کی بناء پر ان کا بے حد احترام کرتے تھے اور ان کی سیاسی بصیرت سے فائدہ اٹھاتے تھے۔

مولانا سید ابوالحسن علی ندوی کے علمی مرتبہ و مقام کا برصغیر پاک و ہند کے تمام مکاتب فلکر کے علماء کو اعتراف ہے اور مولانا ندوی خود بھی دوسرے مکاتب فلکر کے جید علماء کرام کا اعتراف کرتے تھے۔ مولانا علی میاں کے مولانا سید محمد داؤد غزنوی اور مولانا محمد عطاء اللہ حنفی بھوجیانی سے قربی روابط تھے اور آپ ان دونوں علمائے کرام کے علم و فضل کے معترف تھے۔ مولانا علی میاں اپنے ایک مضمون میں مولانا سید محمد داؤد غزنوی کے بارے میں لکھتے ہیں کہ :

”مولانا داؤد غزنوی صاحب عیدین کی نماز منڈپارک لاہور کے میدان میں پڑھتے تھے۔ ہمارے استاد شیخ مولانا احمد علی صاحب لاہوری بالترجمان ان کے پیچھے نماز عیدین ادا کرتے۔ مولانا طلحہ صاحب اور بہت سے ان حضرات کا بھی یہی معمول تھا جو مساجد میں عید کی نماز ادا کرنے پر میدان میں نماز پڑھنے کو ترجیح دیتے اور اسے اقرب

ابی السنہ سمجھتے تھے۔ مجھے بھی کئی بار مولانا کے پیچھے عیدین کی نماز پڑھنے کی سعادت حاصل ہوئی۔ وہ اردو میں خطبہ بھی دیتے، جو مؤثر اور دلپذیر ہوتا۔

تقسیم کے بعد میں ایک مرتبہ لاہور حاضر ہوا تو ہمارے فاضل دوست مولانا عطاء اللہ حنفی صاحب اور ان کے رفقاء نے ازراہ محبت جامعہ سلفیہ میں میرے اعزاز میں ایک تقریب منعقد کی اور اپنی جماعت کے ممتاز لوگوں اور فضلاء ندوہ کو مدعو کیا۔ میں حاضر ہوا تو میری حیرت و ندامت کی انتہا رہی کہ مجھے وہاں ایک پاسانہ پیش کیا گیا اور مولانا اود غزنوی صاحب نے، جو میرے اساتذہ اور بزرگوں کی صفت میں تھے، خود پڑھا۔ یہ ان کی بے نفسی اور تو اوضع کی انتہا تھی اور اس سے اس تعلق کا اندازہ ہو سکتا ہے جو ان کو حضرت سید احمد شہید اور ان کے خاندان اور مسلک سے تھا۔ ۱۹۶۲ء میں جس سال رابطہ عالم اسلامی کی بنیاد پڑی وہ حج کرنے آئے تھے۔ رابطہ کے پہلے اجلاس میں وہ شریک ہوئے اور اس کے رکن منتخب ہوئے۔ مدینہ طیبہ کے ہوٹل "فندق القصیر" میں ان کی خدمت میں کئی بار حاضری ہوئی اور وہاں ان کو قلبی دورہ پڑا۔ طبی امداد بروقت پہنچی۔ اللہ نے فضل فرمایا اور وہ تحریرت لاہور واپس ہوئے۔ یہ ان کی آخری زیارت اور ملاقات تھی جو نصیب ہوئی۔ (پرانے چراغ، جلد ۲، ص ۲۸۴-۲۹۷)

مولانا عطاء اللہ حنفی سے ان کے بست قریبی مراسم تھے اور یہ دونوں علمائے کرام ایک دوسرے کے علم و فضل کے معترف تھے۔ مولانا عطاء اللہ حنفی مرحوم نے راقم سے کئی بار فرمایا کہ :

"مولانا علی میاں علوم اسلامیہ کے بحراز خار ہیں۔ تمام علوم اسلامیہ پر ان کی نظر و سعی ہے اور عالم اسلام میں ان کی دینی و علمی خدمات کا احاطہ نہیں کیا جاسکتا۔"

ایک بار مولانا عطاء اللہ مرحوم سے میں نے کہا کہ مولانا سید ابوالحسن علی ندوی لاہور آئے ہوئے تھے، ان سے ملاقات ہوئی ہے یا نہیں، تو مولانا عطاء اللہ مرحوم نے فرمایا کہ :

"مولانا علی میاں تشریف لائے تھے اور ان سے تقریباً ایک گھنٹہ ملاقات ہوئی۔ مختلف علمی موضوعات زیر بحث آئے اور جاتے ہوئے فرمایا کہ "میں جب بھی لاہور آتا ہوں تو یہ ارادہ کرتا ہوں کہ آپ سے اور مولانا مودودی سے ضرور ملاقات کروں گا۔" تو میں نے کہا مولانا یہ آپ کا حسن ظن ہے۔"

مولانا سید ابوالحسن علی ندوی ایک کامیاب مصنف بھی تھے۔ عربی اور اردو میں آپ نے بے شمار کتابیں لکھیں۔ آپ کی عربی تصانیف کو عرب دنیا میں بہت زیادہ پذیرائی حاصل ہوئی۔ آپ کی کئی ایک کتابیں اسلامی ممالک کے کالجوں اور یونیورسٹیوں میں داخل نصاب ہیں۔ آپ کی پیشتر کتابوں کے فارسی، انگریزی، فرانسیسی اور ترکی میں ترجمے ہو چکے ہیں۔ آپ کی تصانیف کی تعداد ایک سو سے زیادہ ہے، جن میں مشور تصانیف کی فہرست دج ذیل ہے:

تصانیف

- ① المرتفع ② انسانی دنیا پر مسلمانوں کے عروج و زوال کا اثر ③ ارکان اربعہ
- ④ اصلاحیات ⑤ انسانیت کے محسن اعظم ⑥ اسلامی بیداری کی لہر پر ایک نظر
- ⑦ انسانی علوم کے میدان میں اسلام کا انتقلابی و تعمیری کردار ⑧ اسلامیات اور مغربی مستشرقین و مسلمان مصنفین ⑨ پاجا سراغِ زندگی ⑩ پرانے چراغ (۳ جلد) ۱۱ تاریخ دعوت و عزیمت (۲ جلد) ۱۲ سید احمد شہید (۲ جلد) ۱۳ تعمیر انسانیت ۱۴ تذکرہ مولانا فضل رحمان گنج مراد آبادی ۱۵ تہذیب و تمدن پر اسلام کے اثرات و احسانات ۱۶ تبلیغ و دعوت کا مجزانہ اسلوب ۱۷ جب ایمان کی بہار آئی ۱۸ مولانا محمد الیاس اور ان کی دینی دعوت ۱۹ حیات عبدالحی ۲۰ حدیث کا بنیادی کردار ۲۱ خلفائے اربعہ ۲۲ دستور حیات ۲۳ دو مقتضاد تصویریں ۲۴ عالم عربی کاالمیہ ۲۵ عصر حاضر میں دین کی تفہیم و تشریع ۲۶ قادیانیت ۲۷ کاروان ایمان و عزیمت ۲۸ کاروان مدینہ ۲۹ کاروانی زندگی ۳۰ مسلم ممالک میں اسلامیت اور مغربیت کی کشمکش ۳۱ منصب نبوت اور اس (۲ جلد) ۳۲ کے عالی مقام حاملین ۳۳ مذهب و تمدن ۳۴ نبی رحمت سلسلہ (۲ جلد) ۳۵ نقوشِ اقبال ۳۶ نبی دنیا، امریکہ نیں صاف صاف باشیں ۳۷ نبی خاتم و دین کامل ۳۸ ہندوستانی مسلمان ۳۹ سیرت رسول اکرم صلی اللہ علیہ وسلم ۴۰ اسلام کا تعارف ۴۱ معرفہ ایمان و مادیت ۴۲ بصارت ۴۳ حجاز مقدس اور جزیرہ العرب ۴۴ دریائے کابل سے دریائے یہ موک تک -